



**QORTI TAL-MAGISTRATI (GHAWDEX)
ĠURISDIZZJONI SUPERURI
SEZZJONI ĠENERALI**

**MAGISTRAT DOTTOR SIMONE GRECH
B.A., LL.D., M. Jur. (Eur Law),
Dip. Trib. Eccles. Melit.**

Rikors Ġuramentat Numru: 137/2022 SG

**Robert Cremona (KI 26380G), qua mandatarju
ta' ommu Maria Cremona, detentrici
tal-karta ta' l-identita' numru
15949G kif debitament awtorizzat
permezz tal-prokura**

vs

**Carmen sive Lina (KI 27254G) u
Joseph Zammit (KI 9879G)**

Illum il-Ġimgħa, 19 ta' Mejju 2023

Il-Qorti

Rat ir-rikors ġuramentat li permezz tiegħu ġie premiss u mitlub is-segwent:

(1) Illi l-attrici Maria Cremona hija s-sidt esklussiv, u għandha fil-pussess tagħha, porzjon art lokata fiż-żona magħrufa bhala 'Ta' Libbrimbira', limiti tal-Għasri, Għawdex, tal-kejl ta' cirka seba' mija u hamsa u hamsin metru kwadru (755m.k.), kif suggetta għad-dritt ta' passagg favur terzi,

liema porzjon art tikkonfina min- Nofsinbar ma' beni tal-Familja Calleja, Punent ma' beni tal-Familja Mintoff, u mil-Lvant ma' beni tal-Familji Calleja u Grech, u ma' sqaq;

(ii) Illi l-konvenuti, ricentement, bdew jivantaw pretensjonijiet fuq l-istess porzjon art, tant li l-esponenti nomine kien kostrett ukoll jaghmel ir-rapporti relattivi mal-Pulizija;

(iii) Illi lejn l-abhar tax-xabar ta' Ottubru tas-sena kurrenti elfejn u tnejn u gboxrin (2022), il-konvenuti hawlu xi xitel f'din l-istess porzjon art, b'mod li huwa ovvj u li l-istess konvenuti qed jidhlu illegalment u abbużivament fil-propjeta tal- esponenti;

(iv) Illi bl-agir taghhom il-konvenuti kkommettew spoll vjolenti u klandestin fil-konfront tal-esponenti.

Jghidu ghalbekk il-konvenuti ghaliex m'għandhiex din l-Onorabbli Qorti:

(i) Tiddikjara li l-konvenuti kkommettew spoll vjolenti u klandestin fil-konfront tal- esponenti, u dana meta bl-agir taghhom hawlu xi xitel fil-propjeta esklussiva tal- istess attur nomine, u cioe' fil-porzjon art lokata fiz-zona magħbrufa bhala 'Ta' Libbrimbira', limiti tal-Għasri, Għawdex, tal-kejl ta' cirka seba' mija u hamsa u hamsin metru kwadru (755m.k.), kif suggetta għad-dritt ta' passagg favur terzi;

(ii) Tordna lill-konvenuti sabiex inehhu u/jew jaqilghu dak kollu magħmul minnbom, u jippristinaw kollox għall-istat originali tiegħu;

(iii) Fin-nuqqas, tawtorizza lill-attur nomine sabiex jagħmel dawk ix-xogħlijiet kollha meħtiega sabiex jippristina kollox għall-istat originali tiegħu, u dana a spejjez tal- konvenuti.

Bl-ispejjez kollha kontra l-konvenuti li huma minn issa ingunti in subizzjoni.”

Rat ir-risposta ta' l-intimati fejn gie eċċepit:

- “1. Preliminarjament il-proċeduri huma monki u nulli stante ma humiex proċeduri mahluġa mil-persuna li qiegħda tippromponi l-kawża u cioe Maria Cremona iżda proċeduri mibdija mil-mandatariju tagħha li hu għal kollox estranju għal proċeduri. Illi la darba l-imsemmija Maria Cremona hija persuna li tinsab preżenti u residenti f'Għawdex u fil-fatt kienet preżenti u residenti f'Għawdex fil-mument li giet intavolata l-kawża, kif jidher mil-prokura anness mal-att li kienet iffirmata tliet ijiem qabel l-intavolar tal-kawża, il-proċeduri huma formalment monki stante li huma neqsin mil-ġurament tal-attur kif jirrikjedi l-artiklu 156(1) u (3) kif ukoll l- artiklu 180(1) tal-Kap 12 tal-Liġijiet ta' Malta, liema kriterju ma jistax jiġi sanat state li jirrikjedi li fil-mument preċiż li jiġi ppreżentat l-att huwa rikjest ad validitatem u huwa kriterju li għandu jiġi osservat ad unguem.*
- 2. Preliminarjament u mingħajr preġudizzju għas-suespost, il-proċeduri huma monki u null wkoll ghaliex il-prokura annessa mal-atta ma hix iffirmata minn u quddiem Nutar Pubbliku u għalbekk il-prokura lanqas tiswa għal finijiet ta' proċeduri ġudizzjarji in kwantu wkoll tirreferi għal persuna preżenti f'dawn il- gžejjer.*

3. *Illi minghajr preġudizzju għas-suespost, fil-mertu, it-talbiet huma nfondati fil-fatt u fid-dritt kif ser jirriżulta fil-mori tal-kawża u kwindi għandhom jiġu miċhuda bl- ispejjeż;*
4. *Illi ma jeżistux ir-rekwiżiti essenzjali kollha ta' l-actio spolii u cioe: il- "possedisse", 1-"ispoliatum fuisse" u lanqas ir-rekwiżit tal-"infra bimestre deduxisse" u dan inter alia a tenur ta' l-Artikolu 535 tal-Kapitolu 16 tal-Liġijiet ta' Malta;*
5. *Salv eccezzjonijiet ulterjuri fil-fatt u fid-dritt."*

Rat l-atti kollha tal-kawża.

Rat li din il-kawża giet differita għas-sentenza dwar l-ewwel żewġ eccezzjonijiet.

Ikkunsidrat

Permezz ta' l-ewwel eccezzjoni, l-intimati qed jargumentaw li dawn il-proċeduri huma monki u nulli stante li Maria Cremona hija persuna li tinsab preżenti f' Għawdex u għalhekk, dan ir-rikors ġuramentat kellu jkun maħluf mill-istess Maria Cremona u mhux minn mandatarju tagħha. Imbagħad fit-tieni eccezzjoni, gie mnizzel li l-prokura annessa ma hix iffirmata minn nutar pubbliku u għalhekk prokura lanqas ma tiswa għal finijiet ta' proċeduri ġudizzjarji in kwantu tirreferi għal persuna preżenti f'dawn il-gżejjer.

F' dan ir-rigward din il-Qorti tibda billi tissottolinja li l-formalizmu esagerat għandu jiġi kemm jista' jkun imnaqqas u limitat u li l-atti għandhom jiġu salvati anzi che annullati jew dikjarati nulli. Issir referenza għal dak li qalet il-Prim' Awla fis-7 ta' Ottubru, 2004 Ċitazzjoni Numru. 1359/2003 fl-ismijiet Patrick Pillion għan-nom u in rappreżentanza tal-bank BNP [SUISSE] SA.u b' nota tal-15 ta' Marzu 2004 l-Avukat Dottor Carmel Chircop assusma l-atti bħala mandatarju speċjali minflok Patrick Pillion vs SMARTA Navigation Ltd. fejn gie ribadit:

"Illi in tema legali jiġi osservat li l-gurisprudenza interpretattiva enuncjat is-segwenti principji rigwardanti eccezzjonijiet ta' nullita' ta' atti ġudizzjarji.

Il-prassi tal-Qrati nostrali, anke a bazi tal-emendi magħmula bl-Att XXIV tas-sena 1985, inkluż il-kontenut tal-Art.175 tal-kep.12 hija li, "il-formalizmu esagerat illi hafna gie imnaqqas u limitat u bir-ragun il-ligi qeghda tkun aktar inklinata li tkompli tillimita l-formalizmu u n-nullitajiet ta' diversi formu li jinutnub" [App.28.02.1997 Charles Fino vs Alfred Fabri noe], u konsegwentement "l-atti għandhom jiġu salvati anzi che annullati jew dikjarati nulli"[App.24.01.1964 Dr.Joseph Ellul vs Jos.G.Coleiro] PA (RCP) Maurizio Urso vs Fr.Charles Cini 19.01.1999]. In-nullita' tal-att ġudizzjarju hija sanzjoni estrema li l-ligi trid timposta biss meta n-nuqqas – formali jew sostanzjali – fl-att, ma jistax assolutament jiġi tollerat minghajr hsara għal xi principju ta' ġustizzja procedurali. Għalhekk att ta' citazzjoni għandu jkun imwaqqa' u annullat biss għal ragunijiet gravi [PA Alfred Vella et vs Agostino Camilleri [1997] Vol.LXXXI.III.31].

Il-principju applikabbli huwa ut magis res valeat quam pereat [App.Civ. ACE Guido Vella vs Dr.Emanuel Cefai —4.II.99] Il-Qorti għandha tilqa' eccezzjoni ta' nullita' minhabba non osservanza ta' formalita, sakemm ma tkun nullita' li tirrizulta espressament mill-ligi, biss f' kazijiet fejn jirrizulta li l-konvenut isofri pregudizzju rreparabbli minhabba dan in-nuqqas.[App.Civ. Albert Portelli vs Dr.Riccardo Farrugia [1998] Vol.LXXXII.II.1305]

Inoltre fil-kaz App.Civ. Carmela Bonanno vs Perit Carmel Bonanno [1997] Vol.LXXXII.II.239] gie osservat li il jus superveniens hu mod accettat li jippermetti li f' certi kazji latti jigu regolarizzati u jsib applikazzjoni tiegħu fil-proviso tas-sub inciz 1[a] tal-artikolu 789 tal-Kap.12 li jesigi li n-nullita' tigi sanata fejn dan hu permess bil-ligi.

Illi premess juri bic-car u b' mod inkonfutabbli li kemm illigi statutorja fl-Artikolu 789, kif ukoll il-gursiprudenza patrija, jesigu li dikjarazzjoni ta' nullita' ta' atti gudiżjarji issir biss għal ragunijiet gravi, meta l-kontro parti ser isofri pregudizzju rreparabbli u l-posizzjoni ma tistax tigi sanata bis-sabha tal-jus superveniens. Cirkostanzi li huma assenti għal kollox fil-kaz prezenti. Huma assenti, għax fil-mument tal-prezentata ta-citazzjoni s-socjeta' kienet debitament rappreżentata f' Malta, kif ukoll għax filmori tal-kawża, wara li l-istess rappreżentant telaq minn Malta, gie nominat mandatarju speċjali fil-persuna tad-difensur tagħha; u għalhekk fl-ebda mument ma jista' jingħad li s-socjeta' konvenuta sofriet pregudizzju, wisq anqas irreparabbli !.

In fine, fid-dawl tal-eccezzjoni li c-citazzjoni odjerna hija nulla, hija relevanti l-osservazzjoni magħmula minn din il-Qorti fil-kaz Registratur tal-Qorti vs Joseph Muscat fissens li "ma jidher li mkien fil-ligi ma tinsab komminata espressament in-nullita' ta' l-att minhabba nullita' tal-prezentata, għaliex id-difett tal-prezentata ma jistax jirrendi l-att nieqes minn partikolarita' sostanzjali preskritta mill-ligi [P.A. [MCC] Victor Henry Debono et vs Onor. Dr. Vincent Tabone]

Il-kelma "partikolarita'" kif uzata fl-artikolu 789[1][d] tirreferi għall-kontenut tal-att [taccitazzjoni] bħal ma huma l-kawżali, l-oggett, u dawk l-elementi essenzjali kollha li l-ligi tippreskrivi. Kien għalhekk li n-nullita' tal-prezentata giet imfissra bhala "nullita' vritwali" kif kontrapposta għan-"nullita' essenzjali" msemmija fil-ligi."

Jizdied, multo magis, meta n-nuqqas ikun sanabbli u mhux ta' pregudizzju rrimedjabbli."

Tenut kont ta' dawn il-principji, din il-Qorti tagħmel referenza għal dak li ntqal mill-Qorti ta' l-Appell fl-14 ta' Diċembru 2018 Rikors maħluf numru 710/2016 MCH fl-ismijiet Pauline sive Polly Bonnici in rappreżentanza ta' John sive Ġanni Bonnici kif debitament awtorizzata bi prokura datata t-3 ta' Frar 2011 u l-istess Pauline sive Polly Bonnici f'isimha proprju għal kull interess li jista' jkollha v. Fr. Marc André Camilleri fil-kwalità tiegħu ta' Kappillan pro tempore tal-Parroċċa ta' Raħal Ġdid fl-isem l-istess Parroċċa u Dr Michelle Tabone bhala ekonomu ta' Monsinjur Charles J. Scicluna, Arcisqof Metropolita ta' Malta:

"22. Il-kwistjoni f'dan l-appell għalhekk hija jekk, f' kliem l-eccezzjoni mressqa mill-konvenuti, "il-prezentata ta' din il-kawża" hijiex nulla. Ilkwistjoni mqanqla bl-eccezzjoni mela ma hijiex jekk l-attribi, mart l-attur, tistax toqgħod fil-kawża f'isem żewġha, iżda jekk il-prezentata tal-att tismie.

23. Il-kwistjoni jekk persuna tistax tidher għal obra f'kawża bis-sabha ta' mandat hija regolata bl-art. 186 tal-Kodiċi Ċivili waqt illi l-kwistjoni jekk persuna tistax tippreżenta att f'isem persuna obra hija regolata bl-art. 180 tal-Kodiċi ta' Organizzazzjoni u Proċedura Ċivili. Il-bdil fl-occhjo mitlub mill-atturi jolqot ir-rappreżentanza tal-attur fil-kawża u mbux il-preżentata tal-att. Għalhekk, jekk tintlaqa' t-talba, din ma hijiex sejra toqgot l-eċċezzjoni – ukoll jekk l-eċċezzjoni b'xi mod titqies li hija fuq il-meritu tal-kawża u mbux fuq proċedura – u ma kien hemm xejn xi jżomm lill-qorti mill-tilqagħha bis-sabha ta' dak li jgħid u jrid l-art. 175 tal-Kodiċi ta' Organizzazzjoni u Proċedura Ċivili.

..... 26. Il-qorti sejra issa tgħaddi biex tqis il-meritu tal-appell mis-sentenza tal-5 ta' April 2017 dwar l-eċċezzjoni preliminari tal-konvenuti.

27. Kif għa' ngħad fuq, il-kwistjoni mqanqla bl-eċċezzjoni mressqa mill-konvenuti hija jekk "il-preżentata ta' din il-kawża" hijiex nulla. Il-kwistjoni mela ma hijiex jekk l-attriċi, mart l-attur, tistax toqgħod fil-kawża f'isem żewġha, iżda jekk il-preżentata tal-att tisiwiex.

28. Dwar preżentata ta' atti, l-art. 180 tal-Kodiċi ta' Organizzazzjoni u Proċedura Ċivili jgħid hekk: »180. (1), il-preżentata tal-iskritturi tista' ssir –

»... ..»(d) minn ... wiehed mill-konjuġi, li jkun għal daqsbekk mahtura bhala prokuraturi mill-parti li tidher u li l-firma tagħha hija kontrosenjata skont is-subartikolu (2) tal-artikolu 634;«

29. L-attriċi hija konjuġi tal-attur – hija martu –, kienet mahtura bi prokura mill-attur, u l-firma tal-attur fuq il-prokura hija kontrosenjata u awtentikata minn nutar pubbliku bhala xhud tal-firma u tal-identità, kif irid l-art. 634 tal-Kodiċi ta' Organizzazzjoni u Proċedura Ċivili.

30. Il-preżentata kienet għalhekk tiswa għax magħmula f'isem l-attur minn persuna li għandha dik is-setgħa taht l-art. 180(1)(d) tal-Kodiċi ta' Organizzazzjoni u Proċedura Ċivili.

31. L-eċċezzjoni ta' nullità tal-preżentata hija għalhekk hażina, biex ma ngħidux ukoll f'iergħa. Incidentalment din il-qorti ma tistax ma tikkomentax kif il-konvenuti, li ironikament jakkużaw lill-atturi b'hela ta' żmien bi proceduri "kopjużi", kienu huma li blew il-hin tal-qorti b'eċċezzjoni manifestament infondata u kontestazzjoni aċċanita dwar kwistjoni li, wara kolloxx, ma kienet sejra tohloq ebda preġudizzju għalihom, u hekk arenaw il-kawża għal aktar minn sentejn flok, kif kien imisshom għamlu, ikkontestaw il-kawża fuq il-meritu."

Din il-Qorti tagħmel referenza għal dak li qalet il-Qorti ta' l-Appell fl-4 ta' Mejju, 2022 fl-ismijiet **Roland Darmanin Kissaun u b'digriet tat-18 ta' Diċembru, 2014, il-Qorti laqgħet it-talba biex l-atti tal-kawża jiġu trasfużi f'isem Maria Dolores Darmanin Kissaun, u dan stante l-mewt ta' Roland Darmanin Kissaun v. Global Capital Financial Management Limited (C-30053)** fejn fl-ewwel lok giet ikkwotata s-sentenza mogħtija mill-ewwel Qorti fejn intqal is-segwenti:

"4. Biex waslet għad-deċiżjoni tagħha l-ewwel Qorti għamlet il-konsiderazzjonijiet li ġejjin:

“Rat is-sentenza in parte tal-1 ta’ Ġunju 2017 li permezz tagħha laqgħet l-ewwel eċċezzjoni tas-soċjetà konvenuta limitatament billi a tenur tal-artikolu 159(2) tal-Kapitolu 12 tal-Liġġiet ta’ Malta ordnat it-tnebbija tar-rikors ġuramentat mill-atti tal-kawża u a kariku tal-attur jiddaħhal minfloku fi żmien għoxrin (20) jum mid-data tas-sentenza rikors ġuramentat iehor li m’għandux ikun itwal minn tliet (3) paġni b’tipi indaqs tal-att originali li għandu jinkludi l-premessi u talbiet attriċi kif miġjuba fl-ewwel rikors ġuramentat u fil-bqija iaddejt l-ewwel eċċezzjoni u iaddejt ukoll it-tieni u t-tielet eċċezzjonijiet preliminari.

Rat illi permezz ta’ sentenza tad-29 ta’ Marzu 2019, il-Qorti tal-Appell ikkonfermat is-sentenza tal-1 ta’ Ġunju 2017 u għaldaqstant, irrinvijat latti lil din il-Qorti għall-kontinwazzjoni.

Rat illi permezz ta’ nota fl-atti tas-26 ta’ Lulju 2017, gie preżentat irrikors ġuramentat mill-gdid.

Rat illi permezz ta’ digriet tat-18 ta’ Ġunju 2019, is-soċjetà konvenuta giet awtorizzata tippreżenta risposta ulterjuri.

Rat ir-risposta ġuramentata ulterjuri tas-soċjetà konvenuta li permezz tagħha eċċepiet illi:

“Preliminarjament, u mingħajr pregudizzju għall-eċċezzjonijiet l-obra, rrikors ġuramentat sostitwit huwa rritwali u null stante li mbux mabluf millistess attriċi Maria Dolores Darmanin Kissaun ai termini tal-Artikolu 156(3) tal-Kap. 12 tal-Liġġiet ta’ Malta u in assenza ta’ dan ir-rikors ġuramentat ma jistax jigi mabluf minn mandatarju fisem l-attriċi kemm il-darba ma saritx il-prova li l-attriċi kienet assenti minn Malta fil-ġurnata u bin tal-presentata tar-rikors ġuramentat u li l-mandatarju kellu mandat sabiex jidher għall-assenti fisimha, u dan ai termini tal-Artikolu 1866 tal-Kap. 16 tal-Liġġiet ta’ Malta.

*Għaldaqstant l-intimata għandha tigi lliberata mill-osservanza talgudizzju billi r-rikors ġuramentat huwa null u irritu in kwantu nieqes minn partikolarità essenzjali espressament mehtiega mill-ligi a tenur tal-Artikolu 789(d) tal-Kap. 12 tal-Liġġiet ta’ Malta stante li ma huwiex debitament mabluf mill-attriċi a tenur tal-Artikolu 156(3) tal-Kap. 12 u l-Artikolu 1866 tal-Kap. 16 tal-Liġġiet ta’ Malta”.
Rat illi l-kawża thalliet għas-sentenza dwar l-eċċezzjoni preliminari ulterjuri tas-soċjetà konvenuta.
Rat l-atti kollha tal-kawża.*

- Omissis -

Din is-sentenza hija limitata għall-eċċezzjoni ulterjuri tas-soċjetà konvenuta li permezz tagħha eċċepiet li r-rikors ġuramentat kif sostitwit huwa null stante li mbux mabluf mill-attriċi ai termini tal-artikolu 156(3) tal-Kap. 12 u ma setax jigi mabluf mill-mandatarju tagħha ladarba ma saritx il-prova li l-attriċi kienet assenti minn Malta fil-ġurnata talpreżentata tal-att.

Il-Qorti ordnat is-sostituzzjoni tar-rikors promotur għaliex ma sarx skont ma jrid l-artikolu 159 tal-Kap. 12. Il-Qorti tal-Appell ikkonfermat iddeċizzjoni ta’ din il-Qorti. Jirriżulta li l-attriċi kienet rikoverata l-isptar bejn l-14 ta’ Ġunju 2017 u l-15 ta’ Lulju 2017 minhabba li kienet qiegħda ssofri minn ansjetà u dipressjoni. Hija fil-fatt preżentat rikors fil-21 ta’ Ġunju 2017 fejn talbet lill-Qorti testendi t-terminu għall-preżentata tar-rikors ġuramentat millgdid. Il-Qorti estendiet it-terminu b’xahar

permezz ta' digriet tas-26 ta' Ġunju 2017. Fis-26 ta' Lulju, jiġifieri preċiżament dakinbar li kien ser jiskadi t-terminu, l-attriċi preżentat mill-ġdid permezz ta' nota fl-atti dan ir-rikors ġuramentat li madanakollu ġie mahluf minn iben l-attriċi.

L-attriċi ppreżentat ukoll kopja ta' prokura speċjali li permezz tagħha awtorizzat lil binha, l-imsemmi Mark Darmanin Kissaun, sabiex jirrappreżentaha u jidher fisimha fil-proċeduri tal-lum.

Madanakollu, kif senwa tgħid il-konvenuta, ir-rikors ġuramentat ma setax jiġi mahluf minn hadd aktar blief l-attriċi. A tenur tal-artikolu 1866 tal-Kap. 16:

“Iżda, il-mandatarju ma jistax jogħbod fil-kawża, bhala attur jew konvenut, fl-isem tal-mandant, għalkemm dan ikun taħ din is-setgħa, meta l-mandant innifsu ma jkunx nieqes mill-għira li fiha l-kawża għandha ssir, bla hsara dejjem ta' dak li jingħad fl-artikolu 786 tal-Kodiċi ta' Organizzazzjoni u Proċedura Ċivili: iżda mandatarju taħt mandat irrevokabbli mogħti bhala garanzija għat-tweqqig ta' obbligazzjoni jista' jiftab kawża fisem il-mandant irrispettivament minn din id-dispożizzjoni sabiex jipproteġi jew jenforza d-drittijiet garantiti bil-mandat.”

Il-konvenuta tinsisti li l-att kif sostitwit huwa allura null a tenur tal-artikolu 789(d) tal-Kap. 12:

“789. (1) L-eċċezzjoni ta' nullità tal-atti ġudizzjarji tista' tingħata—

(d) jekk l-att ikun nieqes minn xi partikolarità essenzjali espressament meħtieġa mil-liġi:

Iżda dik l-eċċezzjoni ta' nullità kif maħsuba fil-paragrafi (a), (c), u (d) ma tkunx tista' tingħata jekk dak in-nuqqas jew vjolazzjoni jkun jistgħu jissenwew taħt kull dispożizzjoni obra tal-liġi.”

Filwaqt illi l-konvenuta għandha raġun tgħid illi r-rikors ġuramentat kellu jkun mahluf mill-attriċi, a tenur tal-artikolu 175(1) tal-Kap. 12:

“Il-qorti tista', f'kull waqt tal-kawża, qabel is-sentenza, wara talba ta' wahda mill-partijiet, wara li tisma' meta jeħtieġ lill-partijiet, tordna s-sostituzzjoni ta' xi att jew tippermettiti bdil fl-iskritturi, sew billi fibom jiżdid jew jitneħħa l-isem ta' wahda mill-partijiet u jitqiegħed iehor floku, jew billi jissenwa żball fl-isem tal-partijiet jew fil-kwalità li fiha jidhru, jew billi jissenwa kull żball iehor jew billi jiddabblu hwejjeġ obra ta' fatt jew ta' dritt ukoll permezz ta' nota separata, sakemm sostituzzjoni jew tibdil bhal dan ma jbidlilx fis-sustanza l-ażjoni jew l-eċċezzjoni fuq il-meritu tal-kawża.”

Wieħed ma jridx jinsa wkoll illi kif senwa qalet il-Qorti tal-Appell fiddeċizzjoni tagħha f'dawn il-proċeduri tad-29 ta' Marzu 2019:

“Huwa dmir tal-Qorti biex kemm jista' jkun issalva atti ġudizzjarji, u kif qalet din il-Qorti fil-kawża fl-ismijiet “Vella v. Cefai” deciza fl-4 ta' Novembru, 1991, meta jkun hemm nuqqasijiet procedurali li ma humiex ta' natura radikali u serja, l-Qorti għandha s-setgħa skond li ligi li tagħti dawke l-ordnijiet u direttivi li jidbrilha xieraq biex tassikura li dak li għandu x'jaqsam mal-proċedura jiġi mħares kif imiss. Hekk ukoll, il-Prim Awla tal-Qorti Ċivili fil-kawża fl-ismijiet “Sam Investments Lts vs. Scifo Diamantino” deciza fit-30 ta' Mejju, 2017, osservat illi l-hsieb tallegislatur huma li nullitajiet procedurali ma jgħux dekretati jekk dak innuqqas jew vjolazzjoni jkun jistgħu jissenwew taħt kull dispożizzjoni obra tal-liġi.

Ma jirriżultax, f'dan il-każ, li s-socjetà konvenuta ma tistax tiddefendi ruħha fuq ir-rikors promotur kif formulat, u din żgur fehmet ir-raguni tat-talbiet attrici, u dan kif jidher car mill-eċċezzjonijiet li ressqet, kemm ta' natura preliminari w anke fil-meritu."

Għalhekk u filwaqt illi l-Qorti ma tistax tippermetti fl-atti tal-każja atti li mbumiex skont il-liġi tal-proċedura, l-attrici għadha fiċ-ċans illi tirregola ruħha billi tablef hija stess ir-rikors ġuramentat kif sostitwit";

Il-Qorti ta' l-appell imbagħad komplet tispjega li :

"9. Illi dan huwa appell dwar punt procedurali li jolqot is-sivi ta' att ġudizzjarju li ddabhal minflok att originali biex bih infetħet il-każja tallum.

Minhabba li l-enwel Qorti debrilha li GlobalCapital kellha ragun f'wahda mill-eċċezzjonijiet preliminari mqajma għall-imsemmi att ġudizzjarju promotur, kienet ordnat li l-att oriġinali jinbidel b'iebor konformi ma' dak li titlob il-liġi. Gara iżda, li l-att sostituttiv iddabhal b'nota bla ma kien mabluf mill-attrici appellata u dan wassal lil GlobalCapital li tqajjem eċċezzjoni procedurali obra tan-nuqqas ta' sivi tal-att u t-talba għall-helsien tagħha mill-harsien tal-ġudizzju;

10. Illi l-aggravju ta' GlobalCapital mis-sentenza appellata jgħid li lenwel Qorti ddecidiet b'mod hażin l-eċċezzjoni ulterjuri li dwarha nghatat dik is-sentenza. Tfisser l-aggravju tagħha billi tgħid li, filwaqt li l-enwel Qorti qalet li rikors promotur mbux mabluf mill-parti attrici ma jiswiex għall-finijiet tal-Artikoli 156 u 789(1)(d) tal-Kapitolu 12 tal-Liġijiet ta' Malta u tal-Artikolu 1866 tal-Kodiċi Ċivili, għaddiet xorta wahda biex tat lill-attrici appellata l-fakulta' li tablef dak ir-rikors jew li tressaq rikors bhalu imma mabluf. GlobalCapital tliem lill-enwel Qorti li nqadjet bl-Artikolu 175 tal-Kapitolu 12 tal-Liġijiet ta' Malta għaliex tgħid li dak l-Artikolu jista' jthaddem biss minn qorti sa qabel l-għoti ta' sentenza, u mbux bhala wahda mill-motivazzjonijiet fis-sentenza mogħtija. Tgħid ukoll li d-difett fir-rikors imressaq mill-appellata kien tant radikali li d-dispożizzjonijiet talimsemmi Artikolu 175 tal-Kodiċi lanqas biss jgħoddu għalih, u li f'kull każ, it-thaddim ta' dak l-artikolu jiddependi minn talba li wahda mill-partijiet trid tkun għamlet lill-qorti u mbux mill-qorti minn rajha. L-appellata ma kienet għamlet l-ebda talba lill-enwel Qorti, minkejja li kienet taf bl-eċċezzjoni ulterjuri mqajma minn GlobalCapital dwar ir-rikors sostituttiv.

GlobalCapital ittemm tgħid li l-enwel Qorti ma kellha l-ebda triq obra x'tagħżel jekk mbux li tqis l-att sostituttiv bhala null u bla ebda sivi, għaliex lanqas dak l-att ma jhars dak li titlob il-liġi f'mod essenzjali u għaliex, bilmod kif tressaq, hareġ car li l-appellata lanqas biss qagħdet għal dak li l-enwel Qorti kienet ordnat li kellu jsir bl-att promotur fl-enwel sentenza tagħha in parte;

11. Illi l-appellata twarrab dan l-aggravju u l-argumenti marbutin miegħu billi tgħid li, għalkemm ma taqbilx ma' dik il-parti tas-sentenza appellata li tgħid li l-ġurament meħud minn binha bhala mandatarju tagħha ma kienx jiswa fil-liġi, is-sentenza appellata ma wettqet l-ebda żball meta ċadjet l-eċċezzjoni preliminari ulterjuri li qajmet GlobalCapital.

Hija żżid tghid li l-liġi tghid min jista' jressaq atti ġudizzjarji u dan b'mod partikolari wkoll meta titkellem dwar graba tal-partijiet fil-kawża, u għalhekk ma kien hemm xejn hażin li binha jablef ir-rikors sostitutiv ladarba kellu prokura minghandha biex jidher fisimha f'din il-kawża (Art 180(1)(d) u 634 tal-kap 12).

Tghid ukoll li l-att sostitutiv kien jaqbel ma' dak li l-enwel Qorti kienet ordnat li jitressaq meta tat l-enwel sentenza in parte tagħha, u GlobalCapital ma ġarrbet l-ebda preġudizzju jew hsara bih jew bil-mod kif tressaq;

12. Illi l-Qorti fl-enwel lok tqis li parti mill-aggravju tal-appell donnu jagħti 'l wiehed x'jiqbem li l-enwel Qorti ma kienx imissba nqdiet bissetgħat li l-liġi tagħti lil kull qorti dwar it-tiswija jew bdil ta' atti mressqin quddiemha jekk mhux qabel ma nġhatat is-sentenza appellata. Il-Qorti tghid minnufih li ma taqbilx ma' din is-sottomissjoni u lanqas mal-aggravju f'dan ir-rigward. L-Artikolu 175 tal-Kapitolu 12 mhumiex biss is-sub-inciż (1) tiegħu: sewwasew fis-sub-inciż (3) il-liġi tagħti lil kull qorti s-setgħa li tista' tordna minn jeddha (jiġifieri, allura, bla ma tkun saritilha talba minn xi wahda mill-partijiet) li jissewwa xi nuqqas jew żball ġudizzjarju jew amministrattiv li jkun hemm f'xi att. Il-kundizzjoni wadanija li titlob il-liġi hija li dan isir "sa dakinbar li (l-qorti) tagħti s-sentenza u taqta' l-kawża".

Ma hemmx dubju li dan is-sub-inciż qiegħed jitkellem dwar is-sentenza li taqta' l-kawża u mhux dwar xi sentenza jew provvedimento ieħor in parte li jkun meħtieġ li jingħata qabel ma l-kawża tkun maqtugħa b'mod definitiv. Il-Qorti lanqas ma taqbel mal-appellanti meta tghid li ordni bħal dik trid tingħata biss b'digriet u ma tistax tingħata wkoll f'sentenza;

13. Illi bhala konsiderazzjoni fil-mertu tal-aggravju, din il-Qorti trid tirrileva li l-att li dwaru tressqet l-eċċezzjoni li kienet il-mertu tas-sentenza appellata kien att li ddabhal minflok l-att oriġinali promotur li kien mahluf kif imiss mill-attur li ressqu. In-nuqqas fir-rikors mahluf oriġinali ma kienx għaliex l-attur ma halfux, imma għaliex l-att ma kienx joqgħod għal dak li jitlob l-Artikolu 159 tal-Kapitolu 12. Dan ifisser li, f'dak li jirrigwarda l-att promotur oriġinali, il-vot tal-liġi li dak l-att jinbalef mill-persuna li ressqitu kien imħares;

14. Illi, imbagħad sehbew xi grajjiet li wasslu għal ċirkostanzi li laqta l-mixi 'l quddiem ta' din il-kawża. Tliet gimgħat wara li nfethet il-kawża, miet l-attur. Ftit tax-xhur wara, l-appellata assumiet l-atti tal-kawża minflok. Sa dakinbar, ma kinitx għadha nġhatat l-enwel sentenza in parte mill-enwel Qorti f'Gunju tal-2017. Ftit jiem wara l-ghoti ta' dik is-sentenza, l-appellata kienet hatret lil binha bhala mandatarju tagħha u f'Lulju tressaq b'nota r-rikors promotur sostitutiv u nħalef minn binha. L-appellata ma halfitx dak l-att bi, għalkemm l-att tressaq fisimha bhala l-persuna li kienet assumiet l-atti tal-kawża minflok l-attur oriġinali. Fleċċezzjoni tagħha, GlobalCapital tisbaq li min ha l-ġurament ma kienx jista' jagħmel dan, jekk ma jintweriex li l-appellata ma kinitx tinsab f'Malta dakinbar;

15. Illi l-Qorti hija tal-fehma li l-qofol tal-eċċezzjoni li dwaru GlobalCapital qajmet in-nuqqas ta' siwi tal-att promotur sostitutiv hija kwistjoni tal-preżentata ta' dak l-att. It-tehid tal-ġurament mitlub mil-liġi jintrabat mal-fażi tat-tressiq jew preżentata tal-att li bih tinbeda l-kawża.

Jekk wiehed joqghod għall-kliem tad-dispożizzjoni relattiva, il-liġi lanqas tgħid li l-konferma bil-ġurament tar-rikors mabluf trid issir biss mill-parti fisem min jitressaq u mhux ukoll minn xi persuna mahtura minnha. Madankollu dejjem tqies bhala fatt skontat li l-ġurament jittiebed mill-attur innifsu jew rappreżentant tiegħu (f'każ fejn il-parti attriċi tkun korp b'personalità ġuridika jew dipartiment tal-Gvern) u, fil-każ ta' azzjoni kollettiva, il-liġi tgħid ier li r-rikors irid jinbalef minn wiehed mill-atturi.

Min-naha l-ohra, kif tajjeb tgħid l-appellata, il-liġi tagħti li persuna li hija mandatarja tal-parti fil-kawża tithalla tressaq atti fisem dik il-parti, sakemm jitwettqu l-kundizzjonijiet mitluba mil-liġi nnifisba;

16. Illi kif inghad bosta drabi, f'materja ta' nullità tal-atti – kwistjoni meqjusa bhala wahda odjuża għall-finijiet ta' amministrazzjoni ta' ġustizzja – kull nullità għandha titqies dejjem bhala l-eċċezzjoni u mhux ir-regola. In-nullità tal-atti hija sanzjoni estrema li l-liġi timponi biss meta n-nuqqas formali jew sostanzjali ma jkunx jista' jiġi assolutament tollerat bla hsara għal xi prinċipju ta' ġustizzja proċedurali (App. Ċiv. 4.11.1991 fil-kawża fl-ismijiet Vella v. Ċefai (Kollez. Vol: LXXV.ii.467). Att ġudizzjarju għandu jitqies null biss għal raġunijiet gravi u serji fil-limiti tad-dispożizzjonijiet espressi tal-liġi. Fuq kollox, il-liġi tal-proċedura hija mahsuba biex il-kawżi jimxu b'heffa u effiċjenza, ekonomija u harsien taljeddijiet tad-difiża u tal-prinċipji tal-ġustizzja naturali, u mhumiex mahsuba biex johlqu htigijiet purament formali li jservu biss biex jagħtu lil xi wahda mill-partijiet f'kawża mezz biex tebles mill-obbligi tagħha jew biex tirbah il-hin. Kull partikolarità li l-liġi trid li tkun "essenzjali" f'att ġudizzjarju trid tkun tali li n-nuqqas tagħha jxekkel serjament u rrimedjabbilment xi wiehed jew aktar mill-għanijiet legittimi tal-liġi proċedurali hawn imsemmija (9 P.A. GCD 31.10.2008 fil-kawża fl-ismijiet Vella et v. Medserv Operations Limited);

17. Illi huwa meqjus li d-dikjarazzjoni ma' rikors mabluf jew ma' twegiba mablufa hija haġa wahda mal-att li miegħu trid titressaq, b'mod li jekk dik id-dikjarazzjoni ma tkunx tiswa u qisha ma saret qatt, daqstant iehor ma jkunx jiswa r-rikors mabluf jew it-twegiba mablufa li minnhom tagħmel parti (Kumm. CS 4.11.1988 fil-kawża fl-ismijiet Carmelo Galea v. Pawlu Cuschieri (mhix pubblikata). Nuqqas ta' dan il-kalibru huwa wiehed li jgħib nullità testwali kif mahsub fl-Artikolu 789(1)(a) tal-Kap 12, u mhux semplici wahda virtwali (Ara P.A. MCC 14.5.1970 fil-kawża fl-ismijiet Victor H. Debono et v. Onor. Dr. Vincent Tabone et (mhix pubblikata), sentenza in parte li tagħti tifsira dettaljata u studjata ta' din leċċezzjoni u l-effetti tagħha.)

*18. Illi l-Qorti hasbet senwa fuq dawn il-konsiderazzjonijiet hija u tara kif jghoddu għall-każ li llum għandha quddiemha. Hija u tistharreg il-kwistjoni ltaqghet ma' deċizzjonijiet mogħtijin minnha fi żminijiet obrajn fejn, bhal fil-każ tallum, id-dikjarazzjoni tal-att inbalfet minn persuna li ma kinitx l-attur (Ara, b'eżempju, App.Kumm. 9.1.1989 fil-kawża fl-ismijiet Kissann noe v. Fenech noe (Kollez. Vol: LXXIII.ii.413) li jirrigwarda każ fejn mara miżżewġa halfet id-dikjarazzjoni mal-Att ta' Ċitazzjoni mressaq fisem żewġha meta dan kien mar il-Qorti magħha dakinbar li nfethet il-kawża) jew ma kinitx awtorizzatha kif imiss biex tidher fisem il-parti li fisimha tressaq l-att ġudizzjarju (App. Ċiv. 3.3.2006 fil-kawża fl-ismijiet Denis Burke noe et v. Anthony Grech Sant et; App. Ċiv. 18.9.2009 fil-kawża fl-ismijiet Roberto Carlos Calleja v. Annot Co Ltd; u App. Ċiv. 14.12.2018 fil-kawża fl-ismijiet Pauline Bonnici noe et v. Rev. Marc-Andrè Camilleri noe et). **Li kieku l-att li dwaru ngħatat is-sentenza appellata kien l-att li bih infetħet il-kawża tallum, din il-Qorti***

kienet tasal għall-istess fehma murija f'dawk id-deċiżjonijiet. Madankollu, kif ingħad qabel, l-att li dwaru GlobalCapital qajmet l-eċċezzjoni li hija l-mertu tas-sentenza appellata ma kienx l-att oriġinali, imma att li kien maħsub li "jirranġa" u jibdel dak l-att. Kif ingħad ukoll, ir-rikors li bih infetħet il-kawża ma kienx milqut b'nullita` imma b'irregolarita` fil-mod kif tfassal. Għalhekk, ladarba l-kawża nfetħet b'att li jiswa, l-atti l-oħrajn li tressqu ma jgibux null dak l-ewwel att. Fil-fehma tal-Qorti, jekk kien hemm xi nuqqas bil-mod kif tressaq l-att sostituttiv, dan ma jgibx fix-xejn is-siwi tal-azzjoni oriġinali. Fi kliem ieħor, jekk huwa minnu li l-mod kif inhalef l-att sostituttiv ma jaqbilx ma' dak li l-ewwel Qorti kienet ordnat fl-ewwel sentenza preliminari li kienet tat f'Ġunju tal-2017, ma kien hemm xejn hażin li l-istess Qorti tinqeda bl-ghodda li tagħtiha l-liġi fl-Artikolu 175 tal-Kapitolu 12 tal-Liġijiet ta' Malta biex tagħti ordnijiet dwar dak l-att sostituttiv;

19. Illi l-att sostituttiv imressaq mill-appellata huwa sostanzjalment l-istess att f'sura aqsar u aktar konċiżza tal-att li kien ressaq żewġha meta fetax il-kawża u li halef id-dikjarazzjoni li kienet tagħmel parti minnu. GlobalCapital ma fassritx xi hsara jew preġudizzju garrbet b'dak l-att sostituttiv, u kemm hu hekk, ressqet twegiba ulterjuri dwaru. Il-jedd tagħha li tiddefendi l-każ tagħha fil-kawża mibdija minn żewġ l-appellata ma tnaqqas bl-ebda mod, għaliex it-twegiba mahlufa li tressqet minnha kontra l-att oriġinali għadha tagħmel parti mill-atti tal-kawża u, b'żieda ma' dan, ressqet it-twegiba ulterjuri li l-eċċezzjoni taht eżami f'din is-sentenza tagħmel parti minnha. F'dan ir-rigward il-Qorti taqbel mal-argumenti mressqin mill-appellata fit-twegiba tagħha u ma thossx li għandha toqgħod ifettaq aktar dwar dan;

20. Illi għalhekk, l-aggravju mqajjem minn Global Capital mis-sentenza appellata mhux misthoqq u mhux se jintlaqa'." (enfazi magħmul minn din il-Qorti)

Din il-Qorti tislet mill-fuq citat bran is-segweni parti ta' din is-sentenza mogħtija riċentement mill-Qorti ta' l-Appell:

Li kieku l-att li dwaru ngħatat is-sentenza appellata kien l-att li bih infetħet il-kawża tallum, din il-Qorti kienet tasal għall-istess fehma murija f'dawk id-deċiżjonijiet. Madankollu, kif ingħad qabel, l-att li dwaru GlobalCapital qajmet l-eċċezzjoni li hija l-mertu tas-sentenza appellata ma kienx l-att oriġinali, imma att li kien maħsub li "jirranġa" u jibdel dak l-att. Kif ingħad ukoll, ir-rikors li bih infetħet il-kawża ma kienx milqut b'nullita` imma b'irregolarita` fil-mod kif tfassal. Għalhekk, ladarba l-kawża nfetħet b'att li jiswa, l-atti l-oħrajn li tressqu ma jgibux null dak l-ewwel att. Fil-fehma tal-Qorti, jekk kien hemm xi nuqqas bil-mod kif tressaq l-att sostituttiv, dan ma jgibx fix-xejn is-siwi tal-azzjoni oriġinali.

Issa fil-każ odjern, din il-Qorti hija rinfaccata b' sitwazzjoni fejn qed jiġi attackat ir-rikors promotur li bih infetħet il-kawża. Din il-Qorti qieset li f' dan il-każ għandha quddiemha rikors ġuramentat li gie pprezentat u maħluf minn Robert Cremona qua mandatarju ta' ommu Maria Cremona. Irrizulta li Maria Cremona hija residenti fil-gżira t' Għawdex iżda hija indisposta hekk kif jirrizulta mix-xhieda prodotta u miċ-ċertifikat mediku pprezentat). Kien għalhekk li binha pprezenta r-rikors ġuramentat huwa stess għan-nom tagħha u kkonferma l-istess bil-ġurament. Il-kwistjoni f'dan il-każ hija l-prezentata ta' din il-kawża hijjex nulla u ergo ma tiswiex.

Din il-Qorti qieset l-insenjamenti tal-Qrati nostrana, b' mod partikolari dak citat iktar 'il fuq. Il-kwistjoni jekk persuna tistax tidher għal oħra f'kawża bis-saħħa ta' mandat hija regolata bl-art. 1866 tal-Kodiċi Ċivili waqt illi l-kwistjoni jekk persuna tistax tippreżenta att f'isem persuna oħra hija regolata bl-art. 180 tal-Kodiċi ta' Organizzazzjoni u Proċedura Ċivili.

L-artikolu 180 tal-Kap 12 jistipola li:

(1) *Bla hsara tad-dispożizzjonijiet tal-artikolu 181, il-preżentata tal-iskritturi tista' ssir –*
(d) *minn axxendent, dixxendent tal-parti, huwa jew oħra, iż-żiju jew iż-żija, in-neputi jew in-neputija, kwalunkwe wiebed mill-ġenituri ta' kwalunkwe mill-konjuġi, kwalunkwe wiebed mill-konjuġi tal-ulied, wiebed mill-konjuġi, li jkun għal daqshekk mahtura bhala prokuraturi mill-parti li tidher u li l-firma tagħha hija kontrosenjata skont is-subartikolu (2) tal-artikolu 634*

Robert Cremona huwa dixxendent ta' Maria Cremona, in fatti huwa binha. Huwa gie mahtur bi prokura minn ommu li hija kontrosenjata u awtentikata minn avukat bħal xhud tal-firma u tal-identita'. Għalhekk, il-preżentata giet magħmula f'isem l-attriċi minn persuna li għandha dik is-setgħa taht l-art. 180(1)(d) tal-Kodiċi ta' Organizzazzjoni u Proċedura Ċivili. Madanakollu, kif jistipola l-artikolu 1866 tal-Kodiċi Ċivili:

Iżda, il-mandatarju ma jistax joqghod fil-kawża, bhala attur jew konvenut, fl-isem tal-mandant, għalkemm dan ikun taht din is-setgħa, meta l-mandant innifsu ma jkunx nieqes mill-gżira li fiha l-kawża għandha ssir, bla hsara dejjem ta' dak li jingħad fl-artikolu 786 tal-Kodiċi ta' Organizzazzjoni u Proċedura Ċivili: iżda mandatarju taht mandat irrevokabbli mogħti bhala garanzija għat-twettiq ta' obbligazzjoni jista' jiftab kawża f'isem il-mandant irrispettivament minn din id-dispożizzjoni sabiex jipprotegi jew jenforza d-drittijiet garantiti bil-mandat.

Kif qalet il-qorti fil-kawża Vincent Cuschieri Limited v. Korporazzjoni Enemalta et deciza mill-Prim' Awla fit-2 ta' Frar 2017:

» «*Ulli l-lijj tisser il-mandat bhala l-kuntratt li bih persuna taqti lil persuna oħra s-setgħa li tagħmel xi haġa għaliha (art. 1856(1) Kap. 16). Il-mandatarju jista', bis-setgħa mogħtija mill-mandant, ikun konvenut f'ismu, f'kawżi illi għandhom x'jaqsmu mal-affari li tidbol fil-mandat (art. 1865(2) Kap. 16), iżda ma jistax joqghod fil-kawża, bhala attur jew konvenut, f'isem tal-mandant, anke jekk dan ikun taht dik is-setgħa, meta l-mandant innifsu ma jkunx nieqes mill-gżira li fiha l-kawża għandha ssir (art. 1866 Kap. 16).*»

Il-Qorti tqis li fiċ-ċirkostanzi, kellha tkun l-istess Maria Cremona li kellha tikkonferma bil-gurament tagħha ir-rikors promotur. Dana stante li hija mhijiex nieqsa minn Għawdex. Huwa minnu li l-bini tal-Qorti f' Għawdex jagħmilha diffiċli iktar għal persuni vulnerabbli in vista ta' nuqqas ta' aċċessibilita' iżda kien hemm varji okkazzjonijiet meta gie mitlub li r-Registratur tal-Qorti johroġ barra mill-bini tal-qorti biex jingħata l-gurament lil persuna li tkun sejra tippreżenta.

Din il-Qorti tqis li l-liġi taġti permiss biss li atti jiġu preżentati minn terzi f'isem haddiehor skont artikolu 180(1) tal-Kap. 12 però dan l-artikolu jillimita tali dritt għal preżentata tal-att iżda mhux li jidher fuq att in rappreżentanza tal-parti, meta tali parti tinstab f'Malta. Għaldaqstant din il-Qorti tqis li l-ewwel eċċezzjoni tal-intimati għandha tiġi milqugħa peress din tirrigwarda proprju *l-att li bih infetħet il-kawża tallum, liema att jirriżulta li huwa milqut b'nullita` u mhux b' semplici irregolarita` fil-mod kif tfassal. Din il-Qorti ma tqisx għalhekk li l-kawża nfetħet b'att li jiswa.*

Decide

Għal dawn ir-raġunijiet hawn fuq esposti, din il-Qorti taqta' u tiddecidi billi tilqa' l-ewwel eċċezzjoni tal-intimati u kwindi u tillibera lil intimati mill-osservanza tal-gudizzju.

Spejjeż għar-rikorrenti nomine.

(ft) Dr. Simone Grech
Maġistrat

(ft) Silvio Xerri
D/Registatur

Vera Kopja

Għar-Registatur

19.05.2023 – Sup137.2022 – Cremona Robert noe vs Zammit Carmen sive Lina et
5182